



## अध्यक्ष व प्रबंध निदेशक की कलम से...



1 सितंबर 2023

### प्रिय साथियों,

चंद्रमा पर चंद्रयान 3 की लैंडिंग को देखना भारत और विश्व के इतिहास में सबसे अविस्मरणीय क्षणों में से एक है। जिससे हम सबके हृदय अत्यंत गौरवान्वित और आह्लादित हुए हैं। इसरो की इस महान उपलब्धि से प्रेरणा लेकर हम सब कंपनी की उन्नति और समग्र रूप से राष्ट्र हित के लिए अधिक लचीलेपन और दृढ़ संकल्प के साथ अनवरत कड़ी मेहनत करते रहें।

एनएचपीसी द्वारा श्री आर.के. सिंह, माननीय केंद्रीय, विद्युत, नवीन एवं नवीकरणीय ऊर्जा मंत्री, श्री पेमा खांडू, माननीय मुख्यमंत्री, अरुणाचल प्रदेश, श्री चौना मीन, माननीय उप मुख्यमंत्री, अरुणाचल प्रदेश की गरिमामयी उपस्थिति में 2000 मेगावाट सुबनसिरी अपर परियोजना तथा 1800 मेगावाट कमला जलविद्युत परियोजना के विकास के लिए 12 अगस्त, 2023 को ईटानगर में अरुणाचल प्रदेश सरकार के साथ एक समझौता ज्ञापन पर हस्ताक्षर किया जाना एनएचपीसी के लिए गौरव का क्षण था। इस अवसर पर मेरे साथ श्री विश्वजीत बासु, निदेशक (परियोजनाएं) एनएचपीसी एवं एनएचपीसी और ऊर्जा विभाग, अरुणाचल प्रदेश सरकार के अन्य वरिष्ठ अधिकारी भी उपस्थित थे।

एनएचपीसी के बोर्ड द्वारा 11 अगस्त, 2023 को आयोजित अपनी बैठक में वित्त वर्ष 2023-24 की पहली तिमाही के परिणामों को अनुमोदित किया गया है। मुझे यह बताते हुए प्रसन्नता हो रही है कि एनएचपीसी लिमिटेड ने पिछले वित्त वर्ष की इसी तिमाही के 1050 करोड़ रुपए (कर पश्चात लाभ) के तुलना में इस वित्त वर्ष 2023-24 की पहली तिमाही में 1053 करोड़ रुपए (कर पश्चात लाभ) अर्जित किया है जोकि पहली तिमाही का अब तक का सर्वाधिक एकल लाभ है।

दिनांक 19 अगस्त, 2023 को श्री आर.के. सिंह, माननीय केंद्रीय विद्युत, नवीन एवं नवीकरणीय ऊर्जा मंत्री द्वारा सीएसआर के अंतर्गत एनएचपीसी द्वारा सेमरिया ओझा पट्टी गांव, शाहपुर (बिहार) में किए गए 'छठ-घाट के सौंदर्यीकरण' कार्यों का लोकार्पण किया गया। इस अवसर पर माननीय मंत्री जी ने छठ घाट के अतिरिक्त कार्यों को पूरा करने के लिए आधारशिला भी रखी।

दिनांक 29 अगस्त, 2023 को जम्मू व कश्मीर के माननीय उप राज्यपाल श्री मनोज सिन्हा के साथ मेरी बैठक हुई। इस बैठक में माननीय उपराज्यपाल ने जम्मू व कश्मीर में जलविद्युत परियोजनाओं के विकास के लिए एनएचपीसी द्वारा किए जा रहे सराहनीय कार्यों की प्रशंसा की। उन्होंने भावी परियोजनाओं के तेजी से कार्यान्वयन के साथ-साथ नई जलविद्युत परियोजनाओं की खोज और दोहन के संबंध में जम्मू व कश्मीर, संघ राज्य क्षेत्र प्रशासन के साथ-साथ स्थानीय अधिकारियों की ओर से सभी समर्थन देने का आश्वासन दिया।

एनएचपीसी ने आंध्र प्रदेश सरकार के माननीय मुख्यमंत्री श्री वाई.एस. जगन मोहन रेड्डी जी और अन्य गणमान्य व्यक्तियों की गरिमामयी उपस्थिति में दिनांक 23 अगस्त, 2023 को आंध्र प्रदेश में संयुक्त उद्यम माध्यम के अंतर्गत पंप्ड हाइड्रो स्टोरेज परियोजनाओं और नवीकरणीय ऊर्जा परियोजनाओं के कार्यान्वयन के लिए आंध्र प्रदेश पावर जेनरेशन कॉरपोरेशन (एपीजेनको) लिमिटेड (आंध्र प्रदेश सरकार का उपक्रम) के साथ समझौता ज्ञापन पर हस्ताक्षर किया। इस समझौता ज्ञापन में पहले चरण में दो चिन्हित पंप्ड हाइड्रो स्टोरेज परियोजनाओं नामतः कमलापाडु- 950 मेगावाट और यागंती- 1000 मेगावाट पीएसपी के कार्यान्वयन की परिकल्पना की गई है।

आपको यह जानकर प्रसन्नता होगी कि दिनांक 17 अगस्त, 2023 को नई दिल्ली में एनएचपीसी को श्री आर.के.सिंह, माननीय केंद्रीय, विद्युत, नवीन एवं नवीकरणीय ऊर्जा मंत्री द्वारा एनटीपीसी राजभाषा शील्ड पुरस्कार योजना के अंतर्गत राजभाषा के उत्कृष्ट कार्यान्वयन के लिए वर्ष 2021-22 और वर्ष 2022-23 के लिए द्वितीय पुरस्कार से सम्मानित किया गया है। एनएचपीसी की ओर से श्री उत्तम लाल, निदेशक (कार्मिक) एनएचपीसी ने श्री आर.के.सिंह, माननीय केंद्रीय, विद्युत, नवीन एवं नवीकरणीय ऊर्जा मंत्री से यह दोनों पुरस्कार प्राप्त किए।


रतले हाइड्रोइलेक्ट्रिक पावर कॉरपोरेशन ने दिनांक 8 अगस्त, 2023 को वड़ोदरा, गुजरात में अपनी 850 मेगावाट की रतले हाइड्रोइलेक्ट्रिक पावर से विद्युत निकासी (ऑफटेक) के लिए गुजरात ऊर्जा विकास निगम लिमिटेड के साथ विद्युत क्रय समझौते पर हस्ताक्षर किए।

## माह की अन्य प्रमुख विशेषताएं हैं :-

- श्री जगत सिंह नेगी, माननीय मंत्री राजस्व, बागबानी और आदिवासी विकास, हिमाचल प्रदेश सरकार और डॉ. जनक राज, माननीय एमएलए भरमौर/पांगी निर्वाचन क्षेत्र ने किलाड़ (हिमाचल प्रदेश) में डुगर जलविद्युत परियोजना क्षेत्र का दौरा किया। इस अवसर पर परियोजना प्रमुख, डुगर जलविद्युत परियोजना द्वारा उन्हें परियोजना से संबंधित विभिन्न गतिविधियों से अवगत कराया गया।
- एनएचपीसी ने दिनांक 21 अगस्त, 2023 को आरआईटीईएस लिमिटेड के साथ एनएचपीसी की दिबांग बहुदृशीय परियोजना हेतु पासीघाट, (अरुणाचल प्रदेश) में रेलवे साइडिंग के निर्माण के लिए समझौता ज्ञापन पर हस्ताक्षर किए।
- एनएचपीसी के सभी कार्यस्थलों पर भारत का 77वां स्वतंत्रता दिवस पूरे उत्साह और देशभक्ति के साथ मनाया गया।
- एनएचपीसी के सभी कार्यस्थलों पर जागरूकता फैलाने और स्वस्थ जीवनशैली को बढ़ावा देने के लिए दिनांक 3 अगस्त, 2023 को 'अंगदान महोत्सव-भारतीय अंग दान दिवस' मनाया गया।
- श्री रोडे बुई, माननीय एमएलए, डम्पोरिजो, अरुणाचल प्रदेश ने दिनांक 28 अगस्त, 2023 को श्री विश्वजीत बासु, निदेशक (परियोजनाएं), एनएचपीसी के साथ निगम मुख्यालय में बैठक की। बैठक के दौरान, एनएचपीसी की आगामी परियोजनाओं और स्थानीय लोगों के लिए कल्याणकारी कार्यक्रमों पर चर्चा की गई।
- सीएसआर के अंतर्गत उत्तर और पूर्वोत्तर राज्यों में स्थित एनएचपीसी परियोजनाओं के आसपास के लगभग 1000 दिव्यांगजनों को सहायता और सहायक उपकरण वितरित करने के लिए एनएचपीसी और एलिम्को के बीच दिनांक 1 अगस्त, 2023 को समझौता ज्ञापन पर हस्ताक्षर किए गए।
- श्री उत्तम लाल, निदेशक (कार्मिक), एनएचपीसी और प्रो. (डॉ.) रश्मि शर्मा रावल, प्रो. (डॉ.) अमित कंसल और डॉ. उदय सखाराम निर्गुडकर, एनएचपीसी के स्वतंत्र निदेशकों ने दिनांक 12 अगस्त, 2023 को 2000 मेगावाट सुबनसिरी लोअर जलविद्युत परियोजना का दौरा किया और निर्माण गतिविधियों का निरीक्षण किया। इस अवसर पर उन्होंने सीएसआर गतिविधियों की समीक्षा और जायजा भी लिया।
- डॉ. उदय सखाराम निर्गुडकर और प्रो. (डॉ.) अमित कंसल, एनएचपीसी के स्वतंत्र निदेशकों ने दिनांक 16 अगस्त, 2023 को सिरकी नाला तक दिबांग नदी के दाएं तट के निर्माण स्थल का दौरा किया और 2880 मेगावाट दिबांग बहुउद्देशीय परियोजना के निर्माण और बुनियादी ढांचे की तैयारियों की समीक्षा की।
- 50 मेगावाट सौर ऊर्जा परियोजना, तमिलनाडु में पदस्थ, सुश्री ए. नलिनी, वरिष्ठ प्रबंधक (वित्त) ने जर्मनी के कोलोन में 8वें वर्ल्ड इवार्फ गोम्स में डिस्कस थ्रो, शॉटपुट और बैडमिंटन की स्पर्धाओं में कांस्य पदक जीते।
- सलाल पावर स्टेशन (जम्मू व कश्मीर) में पदस्थ, श्री मनीष कुमार, प्रबंधक (सिविल) ने 21 वीं उत्तराखंड राज्य स्तरीय शूटिंग चैम्पियनशिप 2023 में भाग लिया और .22 राइफल (50 मीटर) व्यक्तिगत स्पर्धा और टीम स्पर्धा में स्वर्ण पदक जीते।
- एनएचपीसी ने दिनांक 9 अगस्त, 2023 को 'आजादी का अमृत महोत्सव' और 'लहर' के अंतर्गत मुरारी लाल सीनियर सेकेंडरी स्कूल, फरीदाबाद में जागरूकता कार्यक्रम, भाषण प्रतियोगिता, डाक्यूमेंट्री स्क्रीनिंग और व्याख्यान का आयोजन किया।
- चिकित्सा सेवाएं विभाग द्वारा दिनांक 9 अगस्त, 2023 को सर गंगा राम अस्पताल, नई दिल्ली के सहयोग से एनएचपीसी कार्मिकों के लिए "बच्चों में विकासात्मक विकारों की समझ और जागरूकता" विषय पर एक वेबिनार और स्वास्थ्य वार्ता का आयोजन किया गया।
- माह अगस्त, 2023 के दौरान राजस्व संग्रह 1281.50 करोड़ रुपए रहा।
- माह अगस्त, 2023 के अंत में एनएचपीसी के सभी पावर स्टेशनों का कुल संचयी विद्युत उत्पादन 14322 मिलियन यूनिट रहा।

मैं आपको और आपके परिवार के सदस्यों को जन्माष्टमी, मिलाद उन नबी और विश्वकर्मा पूजा के शुभ अवसरों की बधाई देता हूँ।

भवदीय,



(आर.के. विश्वाई)  
अध्यक्ष व प्रबंध निदेशक